

۷۸۶
یادگار



۱۹۳۰ء
مستند نشینی لونا

بجانب
نشدینی ہنسہیں عبداللہ وزیر الملک لونا بجانب محمد سعادت علی خان بہا جنگ
والی لونا

مؤلف

مولوی دین محمد مؤرخ دربارات شاہی ایڈیٹر منوچل گزٹ لاہور۔

مطبوعہ فیروز پرنٹنگ ورکس لاہور باہتمام ایم عبد الحمید خان میجر
قیمت فی جلد ایک روپہ کھدار

فہرست تصاویر

یادگار مندر نشینی ٹونک

نمبر شمار	نام تصویر	مقابلہ	نمبر شمار	نام تصویر	مقابلہ
۱	تصویر ٹولف	۳	۶	تصویر بزمائش سید الدولہ وزیر الملک نواب	۳۳
۲	تصویر نواب میرخان ایسراؤ لہو بانی ٹونک	۱۵	۷	حافظ محمد سادات بی خان بہادر مولوت ڈگر	۳۳
۳	تصویر نواب وزیر خان میرالدو بہادر نواب دہم	۱۷	۸	نواب پنجو بی فرما نروٹے حال	۳۳
۴	تصویر نواب محمد علی خان بہادر نواب سوم	۱۸	۹	تصویر کوٹہ جین صاحب علیک ایم . آر کے ایس ایف	۳۳
۵	تصویر نواب حافظ محمد برہم علی خان بہادر ایسراؤ	۱۸	۱۰	آر کے آئی دربار سکری ریاست ٹونک	۳۳
	بہادر نواب جہلم	۱۹	۱۱	تصویر منیر خواجہ عبدالرحمن صاحب سائیکل فرج	۳۳

فہرست مضامین

یادگار مندر نشینی ٹونک

نمبر شمار	عنوان	نمبر صفحات	نمبر شمار	عنوان	نمبر صفحات
۱	فہرست مضامین و فہرست تصاویر	۱	۵	آب دہرا	۷
۲	حالات ٹولف	۳۳	۶	تقبہ آبادی و آمدنی	۸
۳	تمہید	۵	۷	سالانہ اوسط بارش	۸
	ریاست ٹونک کے عام حالات		۸	مشہور ندیاں اور دریا	۸
۴	ریاست ٹونک کا عمل و وقوع	۷	۹	پیداوار	۹

نمبر شمار	موضوع	نمبر صفحات	نمبر شمار	موضوع	نمبر صفحات
۱۰	معدنیات	۱۰	۲۸	تخلط عارضہ منشیہ از ملک محمد بن صاحب طبع	۲۷
۱۱	قابل دید عمارات	۱۰	۲۹	در بارہ خریطہ منشیہ منشی	۲۸
۱۲	مزارات	۱۱	۳۰	در بارہ منشیہ طبیعی کی تاریخ	۲۸
۱۳	شکار	۱۳	۳۱	حفاظت کی کاشتیں	۲۹
۱۴	ٹونک کے مشہور اندان	۱۳	۳۲	در بارہ کی کاشتیں	۲۹
۱۵	ریاست ٹونک کا خاندان	۱۳	۳۳	جلوس کے راستہ کی آرائش و زیبائش	۲۹
۱۶	شجرہ نسب ریاست	۱۴	۳۴	روانگی جلوس	۳۰
۱۷	عبد نواب میرالدولہ امیر خان بہادر بانی ٹونک	۱۵	۳۵	ایجنٹ گورنر جنرل بہادر کی آمد	۳۱
۱۸	عبد نواب وزیر الدولہ نواب زیر محمد خان بہادر	۱۷	۳۶	خریطہ دربار کی آمد	۳۱
۱۹	نواب محمد علی خاں بہادر	۱۸	۳۷	خریطہ دربار کا پڑھا جانا	۳۲
۲۰	امین الدولہ وزیر الملک ہرنہ شمس نواب سر محمد	۱۹	۳۸	ایجنٹ گورنر جنرل بہادر کی تقریر	۳۳
۲۱	اصلاحات	۲۰	۳۹	ہرنہ شمس نواب صاحب بہادر کی تقریر	۳۶
۲۲	تعلیمی ترقی	۲۰	۴۰	انگریزی ترجمہ تقریر ہرنہ شمس	۴۰
۲۳	شفعہ حاجات	۲۱	۴۱	عطرویان کی پیشی	۴۰
۲۴	ایئر کیلچر	۲۱	۴۲	آئریل ایجنٹ گورنر جنرل بہادر کی روانگی	۴۱
۲۵	ادراہ قحط	۲۲	۴۳	ہرنہ شمس کی مراجعت	۴۱
۲۶	ہرنہ شمس سید الدولہ وزیر الملک نواب محمد سعادت علی خان	۲۳	۴۴	شاہی ضیافت	۴۱
۲۷	بہادر صولت جنگ مجودہ فرمانروائے ٹونک	۲۶	۴۵	آتش بازی کا نظارہ	۴۲
۲۸	اجرائے ریلوے کی تجویز	۲۶	۴۶	پردہ شنی	۴۲
۲۹			۴۷	مبارک باد	۴۲
			۴۸	حالات محمد دین حیات ایم۔ اے۔ ایس۔ ایس۔ ٹری	۴۳
			۴۹	ٹونک	۴۳
			۵۰	حالات صاحبزادہ عبدالرحمن صاحب کرسنوج	۴۴





مولوی میر محمد انیسویٹر پرنسپل گزٹ لاہور، موزن دربارت شاہی و مولف کتاب ہذا

حالات مؤلف

خاندان - مؤلف درہمپال سے راجپوت کھوکھو اور نیپال سے قریشی حنفی المذہب مسلمان اور بفضلِ پائے صوم و صلاۃ ہے۔ مؤلف کے دادا مولوی جان محمد صاحب مرحوم اپنے وقت کے مشہور عالم و صوفی بزرگ تھے۔ جن کے فیضِ تعلیم سے پنجاب کے اکثر ڈوسا فیضیاب ہیں۔ مؤلف کے والدین کے ناما حضرت تھان شاہ صاحب مرحوم مشہور صوفی تھے۔ جن کا مراد ارباب تک خطہ لوگرہ لاہور میں متبع خاص عام ہے۔ مؤلف کے والد مرحوم مولوی فتح الدین صاحب بھل مرحوم اپنے وقت کے ممتاز ڈیرہ میں تھے۔ جنوں نے شیشہ پل اخباروں کے قبلہ گاہ عرف پنجاب بچ جاری کیا۔ لیکن افسوس ہے کہ آپ کا شش ماہ سرف، ۱۰ سال کی عمر میں انتقال ہو گیا۔ مؤلف کے حقیقی چچا خان صاحب مولوی فیروز الدین صاحب میونسپل کمشنر لاہور ہیں۔ جو بہت بڑے صاحب تالیف و تصنیف اور پنجاب کے مشہور و نامور فیروز پر تنگ و بکس اور مسلمانوں کے بہترین روزانہ انگریزی اخبار ایسٹرن ٹائمز کے مالک ہیں۔

شغلِ اخبار نویسی - صرف تین سال کی عمر میں والد کا سایہ سر سے اٹھ گیا۔ طبیعت چونکہ ذہین تھی۔ اس لئے پرائیویٹ استادوں اور مدرسے سے روزِ تعلیم حاصل کی۔ اور چونکہ ابتداء سے ہی آزادانہ کاروبار کا شوق تھا۔ اس لئے صرف ۷ سال کی عمر میں شیشہ پل اپنے والد کے اخبار پنجاب بچ کو سنبھالا۔ جواب میونسپل کونسل کے نام سے اپنی سلامت روی و معتدل پولیسی کی وجہ سے کامیابی سے جاری ہے۔ اخبار و تجارت کے سلسلے میں بیٹا تمام ہندوستان کی سیاحت کی ہے۔ اور اکثر واپان ملک و دیار میں ملک و قوم سے تبادلاتِ خیالات کیا ہے۔ ملکی و قومی تحریکات سے بھی دلچسپی ہے۔ چنانچہ یسٹ - خلافت - مسلم یونیورسٹی انجمن حمایت اسلام کے کام میں عملی دلچسپی ہے۔

تصنیف و تالیف - تصنیف و تالیف کا بھی شوق ہے۔ چنانچہ اس کے پہلے ہندوستان میں علی گڑھ کارواج دیا (۱۹۱۱ء) اپنے چچا مولوی فیروز الدین و ماسٹر ضیاء الدین صاحبان کی شراکت سے ہندوستان میں اردو ہند کی گورکھی گلوب بنائے جو محکمہ تعلیم میں رائج ہیں۔ اور جن میں مؤلف برابر کا حصہ دار ہے۔

مندرجہ ذیل کتابیں تالیف کیں :-

۱ - تاریخ و الشرائع دربار شیشہ پل لاہور بالقصور

۲ - دوستی نام ایک تین سو صفحہ کا نتیجہ خیر ناول

۳ - یادگار دربار تاجپوشی ۱۹۱۳ء شش ماہ ایڈورڈ ہنٹمانٹ ہائیڈر آباد علی گڑھ کی نشر اکٹ مولوی فیروز الدین صاحب

۴۔ یادگار دربار تاجپوشی ۱۹۱۱ء شہنشاہ جارج پنجم پندرہ سو صفحات ۳۵۰ فٹ ٹون تصاویر کے ساتھ تالیف کر کے مدحوب صورت جلدوں میں شائع کی ہے۔

۵۔ عثمان خیر تقریباً دو سو صفحوں اور ۲۰۰ فٹ ٹون تصاویر کے ساتھ اعلیٰ حضرت معظم نظام دکن کی رونق افروزی دہلی کی یادگاریں ہے۔

۶۔ بالتصویر یادگار مسند نشینی اودے پور میواڑ
۷۔ صادق نہر بالتصویر ہنزہا ٹنڈن نواب صاحب بہاول پور کی صدارت انجمن حمایت اسلام لاہور کی یادگاریں۔

۸۔ بالتصویر یادگار مسند نشینی ٹونک اب شائع کی جا رہی ہے۔
مندرجہ بالا جملہ تصانیف نے بفضلہ ملک و قوم گورنمنٹ اور والیان ریاست میں پوری

مقبولیت حاصل کی ہے۔
دکن سے مستقل امداد:۔ ازراہ قدر دانی اعلیٰ حضرت معظم نظام دکن سے ۱۳۲۷ھ سے یکصد روپیہ ماہوار کی امداد جاری ہے جو ۱۳۲۳ھ سے تاحیات ہوگئی جو ہرمہینہ میں لاہور پہنچ جاتی ہے۔
مؤلف کا پہلا نکاح ۱۲۹۰ھ میں اپنے حقیقی ماموں مولوی محمد فضل الدین صاحب مرحوم مالک و ایڈیٹر اخبار وفادار لاہور کی صاحبزادی سے ہوا۔ جس سے چار اولادیں ہوئیں۔ لیکن مارچ ۱۹۱۱ء کی طاعون میں صرف دو ہفتہ کے اندر اندر دو اولادیں اور بیوی کا انتقال ہو گیا۔ اور اس کے بعد مرحوم کی دو بیوہ یادگاریں بھی نذر اجل ہو گئیں جن میں ۵ سالہ برخوردار فضل حقیق کی موت کا داغ اب تک تازہ ہے۔

دوسرا نکاح اپریل ۱۹۲۱ء میں منشی فاضل مولوی سراج الدین صاحب کی صاحبزادی سے ہوا جس سے چھ اولادیں ہوئیں۔ جن میں سے تین نذر اجل ہو چکے ہیں۔ اور تین بفضلہ باقی ہیں جن میں سے ایک پانچ سالہ لڑکی ایک دو سالہ لڑکا محمد عارف حبشی نام اور ایک ہفتہ بھرہ کاتہ خداوندہ کریم ان کی عمر میں برکت دے نہ۔

۱۹۲۸ء میں اپنی رفاقت و دفتر کے لئے کشمیری دروازہ کے باہر اپنے والد مرحوم کے نام سے فوج منزل تعمیر کرائی ہے۔



راقم الحروف کو ہزبائی نس امین الدولہ وزیر الملک نواب سر محمد براہیم علی
خان بہادر صولت جنگ جی۔ سی۔ آئی۔ ای۔ جی۔ سی۔ ایس۔ آئی سے خلاصہ
میں اول مرتبہ ٹونک میں عوت نیاز حاصل ہوئی۔ اور اس کے بعد بھی چند مرتبہ
ٹونک آئے جانے کا اتفاق ہوا۔ تو ہزبائی نس کی دینداری اور ان کی علمی دلچسپیوں
کا خاکسار کے دل پر خاص اثر ہوا۔

چونکہ راقم الحروف کو اکثر تاریخ کی کتابیں لکھنے کا اتفاق ہوا ہے۔ چنانچہ یادگار
دربار یائے تاجپوشی شہنشاہ ایڈورڈ ہینتم و شہنشاہ جارج پنجم کی با تصویر ضخیم کتابیں
شائع کرنے کے علاوہ اعلیٰ حضرت معظم حضور نظام دکن کی رونق افروزی دہلی کی
یادگار میں عثمان نمبر با تصویر اور ہزبائی نس ہمارا ناسر بھوپال سنگھ بہادر اب
جی۔ سی۔ ایس۔ آئی والے دو کے پور کی مسند نشینی کے موقع پر با تصویر یادگار
مسند نشینی او کے پور اور ہزبائی نس نواب سر صادق محمد خاں بہادر خامس نائب بہادر پور
کی رونق افروزی لاہور کی یادگار میں "صادق نمبر" شائع کر چکا ہے۔ جنہوں نے
خاص مقبولیت حاصل کی۔

چنانچہ مسند نشینی ٹونک کے متعلق بھی میرے اکثر اجاب ٹونک نے جو میری
گذشتہ تالیفات سے واقف تھے۔ مجھ پر مسند نشینی ٹونک کے لکھنے کے لئے

زور ڈالا۔ جن میں سے اکثر اجاب نے حالات کی فراہمی اور تقاریر کی فراہمی میں عملی مدد دی۔ جن کا مؤلف خصوصیت سے شکر گزار ہے ۷

لہذا یہ چند ادراک ”یادگار مسند نشینی ڈنک“ کے نام سے شائع کئے جاتے ہیں۔ امید ہے۔ کہ ہر مافیئس سید الدولہ وزیر الملک **نواب حافظ محمد سعادت علی خان بہادر** صولت جنگ والے ڈنک اس نذر عقیدت کو شرف قبولیت بخش کر خاکسار کی عزت افزائی فرمائیں گے۔ ع

گر قبول افتد زبے عزت و شرف

خاکسار
دین محمد غفلۃ ایدیسر میونسپل گزٹ
و مؤرخ دربارات شاہی

میونسپل گزٹ یادگار آفس
فتح منزل لاہور
۴ رجب المرجب ۱۳۵۰ھ



بِسْمِ اللَّهِ الرَّحْمَنِ الرَّحِيمِ

ریاست ٹونک کے عام حالات

ریاست ٹونک کا محل وقوع

ریاست ٹونک جے پور سے ساڑھے میل ہے۔ لیکن جے پور اسٹیٹ ریلوے کا جو ٹیشن نوائی ہے۔ اس سے بیس میل ہے۔ نوائی سے ساڑھے چھ میل تک تو ریاست جے پور کی پختہ سڑک ہے۔ اور پھر ٹونک تک اگلے ساڑھے تیرہ میل ریاست ٹونک کی طرف سے پختہ سڑک بنی ہوئی ہے۔ جس پر پہلے تو موٹر سروس کا انتظام تھا۔ لیکن اب ٹانگہ چنتا ہے۔ جو قریباً تین ساڑھے تین گھنٹہ میں ٹونک پہنچ جاتا ہے۔

آب و ہوا

نظامت ٹونک چونکہ سطح سمندر سے اٹھارہ سو فٹ بلند ہے۔ اس وجہ سے اس کی آب و ہوا بہت عمدہ ہے۔

جنت جنت جنت جنت جنت

رقبہ آبادی و آمدنی

ریاست ٹونک کا رقبہ قریباً پوسلے تین ہزار مربع میل اور آمدنی سالانہ چھتیس لاکھ روپیہ ہے۔ ریاست کی کل چھ نظائیں ہیں۔ جن میں تین یعنی ٹونک۔ علی گڑھ اور نینا میڑا تو راجپوتانہ میں اور باقی تین یعنی سرونج۔ چھڑد و پڑاوہ سنٹرل انڈیا کے علاقہ مالوہ میں واقع ہیں۔ ان علاقوں کا باہمی فاصلہ بیس سے دوسو پچاس میل تک ہے۔

سالانہ اوسط بارش

علاقہ راجپوتانہ میں پچیس سے تیس انچ اور علاقہ جات مالوہ میں تیس سے پچاس انچ تک ہے۔

مشہور دریا اور ندیاں

اس ریاست میں دو مشہور دریا یعنی بناس اور پاربتی چلتے ہیں۔ جن کے علاوہ چھ چھوٹی چھوٹی ندیاں بھی ہیں۔ دریا لے بناس ٹونک کے مشرقی جانب ٹونک

سے سرحد کا علاقہ ریاست بھوپال و کورواٹی سے ملحق ہے۔ اور بھوپال سے ۶۰ میل کے فاصلہ پر ہے جو تھکڑی وسط ہند میں واقع ہے۔ اس لئے اسے ناف ہندوستان کہا جاتا ہے۔ سرحد میں قدیم عمارات کے علاوہ ایسے کھنڈرات ہیں۔ جو تھکڑی آثارِ قدیمہ کو حیرت میں ڈالنے والے ہیں۔ مؤلف

اور نوائی ٹکے درمیان ہوتا ہے۔ جو تقریباً ۲۵ میل حدود پر گنہ تک چلا گیا ہے۔ اور
جانب مغرب ایک میل کے فاصلہ پر ہے۔ اس کا پانی نہایت شیریں، ہلکا اور
صحت افزا ہوتا ہے۔ حکماً بالعموم اپنے مریضوں کو بناس کا پانی پینے کی ہدایت
کرتے ہیں۔ مچھلی یہاں عام ہوتی ہے۔ جو دو تین آنے سیر مکتی ہے۔ جس میں
روہو اور ہا شیر بھی بکثرت ملتی ہے ۛ

پیداوار

ریاست میں چھوٹی چھوٹی سرسبز پہاڑیاں واقع ہیں۔ جن پر ساٹوان
کی بیش قیمت لکڑی کے درخت پیدا ہوتے ہیں۔ علاقہ سرورنج جو اوسطاً
تیس میل عریض و بتیس میل طویل ہے۔ جہاں ادراک۔ مونگ پہلی اور کتنہ بکثرت
پیدا ہوتا ہے۔ نظامت چھبڑہ میں ترئی دو گز لمبی ہوتی ہے۔ کھیرے اور
مینگن بھی دو سے تین فٹ تک طویل ہوتے ہیں۔ اور واماں کا سنگترہ ایسا
مشہور ہے۔ جس کے سامنے ناگپوری سنگترہ کی کوئی حقیقت نہیں۔ نیملیڑہ
کی کپاس ہندوستان بھر میں بہتر سمجھی جاتی ہے جو بمبئی کی کپاس سے ہمیشہ چار
روپے من زیادہ قیمت پاتی ہے۔ چنانچہ اس جگہ کی شہرت سے فائدہ اٹھانے
کے لئے بعض بیوپاری دوسرے مقامات کی پیدا شدہ کپاس کو یہاں بھیج دیتے
ہیں۔ اور یہاں سے دوسرے بیوپاریوں کے ہاتھ گراں قیمت پر فروخت کرتے
ہیں ۛ

نیملیڑہ کے علاقہ میں یہ خصوصیت ہے۔ کہ اس کی زمین پانچ۔ چھ فٹ

کھودنے پر سلیٹوں کے گوناگوں تختے نکلتے ہیں۔ جو مختلف رنگوں کے ہوتے ہیں۔ جو بکثرت بمبئی میں جا کر فروخت ہوتے اور وہاں کے مکانات کی زینت کا باعث بنتے ہیں *

معینیات

ریاست ٹونک کے پہاڑوں میں بیش قیمت جواہرات کی موجودگی بیان کی جاتی ہے۔ اور ایسی معینیات کا سلسلہ کم و بیش راجپوتانہ کی تمام ریاستوں میں پایا جاتا ہے۔ کیونکہ طبقات الارض کے جاننے والے شواہدات سطحیہ زمین کو ہستانی و دامن مانے کوہ میں ان کی موجودگی کا اندازہ کرتے ہیں۔ لیکن حصول معینیات کے لئے ابھی تک راجپوتانہ کی کسی ریاست نے جد و جہد شروع نہیں کی *

ٹونک کی پہاڑیوں سے اعلیٰ درجے کا ابرق بھی برآمد ہوتا ہے۔ گویہ ابھی محدود تعداد میں نکلتا ہے۔ مگر جتنا نکلتا ہے سب دسادر کو چلا جاتا ہے *

قابل دید عمارات

ٹونک میں قابل دید عمارات میں جامع مسجد چاہ نواب امیر الدولہ بہا کوٹھیات۔ نذر باغ۔ کوٹھی ایجنٹی جو برسہ رسہ کوہ واقع ہے۔ کوٹھی عید گاہ۔ کوٹھی پکا بندہ۔ کوٹھی کچا بندہ قلعہ نواب امیر الدولہ بہادر۔ چھاؤنی ٹونک تعمیر کردہ جنرل کپتان محمود خان مختار الدولہ ثابت جنگ و حویلی جنرل

موصوف قلعہ نواب وزیر الدولہ بہادر مرحوم میں بڑی بڑی توپیں بھی ہیں۔
 جولاہور کی بھنگیوں کی توپ سے جسامت میں دو گنی سے بھی زیادہ ہیں۔
 اکثر توپیں مگر دھن ہیں جن کی شکل و صورت مگر چھ کی سی ہے۔ ان پر
 کتبہ جات بھی کندہ ہیں۔ جن سے معلوم ہوتا ہے کہ کب اور کس غنیمت
 سے نکتے گھنٹوں کی جنگ کی تسخیر کے بعد ماٹھے آئیں۔ اکثر توپوں پر
 نواب امیر الدولہ بہادر مرحوم کے جنرل محمود خاں مختار الدولہ ثابت
 جنگ کا نام کندہ ہے،

مزارات

نرماں روایا بن ٹونک چونکہ پابند شرع اور عالم گذرے ہیں۔ اس
 لئے ان کے مزارات بالعموم خام ہیں بجز نواب امیر الدولہ بہادر مرحوم
 کے مزار کے جسے ان کی فوج نے باصرار تمام پختہ بنوا دیا۔ جنرل محمود خاں
 مختار الدولہ کا مزار عید گاہ کے قریب واقع ہے جس پر یہ شعر بطور قطعہ تاریخ
 کندہ ہے

وفات خان والا شان محمود

ہزار دوصد و پنجاہ و نہ بود

اس کے علاوہ نزرگان دین کے مزاروں میں سے ایک مزار نو گز ابکاں دریا
 پہاڑی پر واقع ہے اور اسی کے قریب ایک مزار پیر گلاب شاہ صاحب
 کا ہے۔ جہاں ہر جمعرات کو حضور نواب صاحب مرحوم کے وقت سے

اب تک کھانا پکوا کر غربا و مساکین کے کھلانے کے لئے بھیجا جاتا ہے ۛ
 نذر باغ کے دروازہ کے متص بھی لئی اولیاء اللہ و بزرگانِ دین کے
 مزار مرجع خاص و عام ہیں ۛ

شکار

نظامت علی گڑھ کی پہاڑیوں نیز سروج و پراود کے کوہستانی جنگلوں
 میں تینند و اچیتا بکثرت پایا جاتا ہے۔ جن کا شکار ہوتا ہے۔ ہڑمائی نس
 مہاراجہ صاحب بہادر بیکانیر جن کے ریاست سے دوستانہ مراسم ہیں کبھی
 کبھی اپنی پارٹی سمیت شکار کے لئے تشریف لا کر ریاست کے مہمان
 ہوتے ہیں ۛ

ٹونک کے مشہور خاندان

نواب امیر الدولہ بہادر مرحوم کے عہد میں یا اس سے قبل جو مشہور خاندان
 اور مقتدر ہستیاں ٹونک میں مقیم ہوتی ہیں۔ ان کی تفصیل حسب ذیل ہے
 (۱)۔ ارکان خاندان نواب علی محمد خان صاحب روہیلہ ۛ

(۲) خاندان اولاد بمشیرہ صاحب نواب امیر الدولہ بہادر مرحوم ۛ

(۳) جنرل محمود خاں مختار الدولہ شامت جنگ جن کا ذکر نواب امیر الدولہ
 بہادر کے عہد میں ہے۔ ان کی اولاد سے ان کے پوتے خاں احمد علی
 وکالت کرتے ہیں۔ اور ان کے پڑپوتے خاں امجد علی خاں ٹونک

میں موجود ہیں ؟

۱۴۔ سادات رائے بریلی از اولاد ورشتہ داران مولوی سید احمد صاحب
مجاہد جنہوں نے مہاراجہ رنجیت سنگھ والی پنجاب سے جہاد کیا تھا ؟
(۵)۔ شیخان پانی پت۔ کرناٹ۔ جن میں سے شیخ جان باز نواب
وزیر الدولہ بہادر کے نہایت معتبر افسران میں سے تھے ؟
(۱۶)۔ دیگر افغان خاندانوں کی اولاد جن کے بزرگ نواب امیر الدولہ
بہادر کے کرنیل جرنیل تھے۔ جو زیادہ تر بہیر میں رہتے ہیں۔
جہاں درود ٹونک کے وقت نواب امیر الدولہ بہادر نے چھاؤنی
قائم فرمائی تھی ؟

ریاست ٹونک کا خاندان

شہابی خاندان ریاست ٹونک سالار زئی افغانہ سے ہے۔ جو
یاغستان کے علاقہ بُنیر سے محمد شاہ کے عہد میں ہندوستان میں آیا۔ یعنی
ایک سالار زئی افغان محمد طالع نامی بُنیر سے رُوہیلکھنڈ میں آئے۔
اور نواب علی محمد خاں صاحب رئیس رُوہیلہ کے ملازم ہوئے۔ اور
جنگی خدمات کے سلسلے میں عزت حاصل کرنے کے علاوہ بہت سی
جائداد بھی پیدا کی۔ اُن کے صاحبزادے محمد حیات خاں ضلع مراد آباد
میں وسیع جائداد کے مالک تھے ؟

شجرہ نسب

امیر الدولہ نواب امیر خان بہادر
ولادت ۱۷۶۸ء | وفات ۱۸۳۴ء

وزیر الدولہ نواب وزیر خان بہادر
وفات ۱۸۶۴ء

نواب محمد علی خان بہادر

امین الدولہ وزیر الملک نواب فظطر محمد علی خان بہادر
ولادت ۱۸۴۹ء | وفات جون ۱۹۳۱ء

ہر پائیس سمید الدولہ وزیر الملک نواب حافظ محمد سعادت علی بہادر صولت جنگ
موجودہ نواب



فؤاد میر خان امیرالدولہ بادشاہ درویش بانی قومک

عمید امیر الدولہ نواب امیر خاں مرحوم بانی ٹونک

محمد حیات خاں صاحب کے مشکوٹے معنی میں ۱۷۶۸ء میں امیر الدولہ نواب امیر خاں بانی ٹونک پیدا ہوئے۔ جنہوں نے جوان ہو کر سرحدی پٹھانوں کی ایک بڑی جمعیت پیدا کر لی۔ اور مختلف ریاستوں کو جنگی خدمات میں نمایاں مدد دی۔ ۱۷۹۸ء میں وہ ایک بہت بڑی تربیت یافتہ فوج کے سالار اعظم اور لیڈر بن گئے اور مہاراجہ جسونت راؤ ہلکر کی معاونت میں بہت سے علاقے فتح کرا دیئے۔ اور مہاراجہ جسونت راؤ ہلکر کا پورا پورا اسکے وکسلطارت کے سر ہٹے وراجوتانہ و مالوہ پر بٹھا دیا۔ نواب امیر الدولہ امیر خاں اور مہاراجہ جسونت راؤ ہلکر میں جو اتحاد ہوا۔ اس کی شرائط یہ بھی تھیں کہ وہ فتوحات و تسخیرات میں برابر کے حصہ دار ہوں گے۔ جس کے نتیجے میں نواب امیر الدولہ بہادر نے ۱۷۹۸ء میں نیما بیڑہ کا علاقہ حاصل کر لیا اور ۱۸۰۶ء میں ٹونک و بڑا وہ اور ۱۸۰۹ء میں نیما بیڑہ اور ۱۸۱۶ء میں جھبڑہ کے علاقے حاصل کر لئے۔ بعد میں اسی طرح پونا اور ناگ پور میں بھی چند اور علاقے حاصل کئے جو بعد میں ہاتھ سے نکل گئے۔

ایسٹ انڈیا کمپنی نے نواب امیر الدولہ بہادر کی یہ رفتار ترقی دیکھ کر بخیاں آشتی و مصالحت ان کو سلسلہ دار و گیر سے باز رکھنے کے لئے بطور ایک والی ملک تسلیم کر لینا مناسب سمجھا۔ چنانچہ ایسٹ انڈیا کمپنی نے ان کو

علاقہ جات مفتوحہ و مقبوضہ میں اس شرط پر با اختیار حکمران تسلیم فرمایا۔
 کہ وہ آئندہ سلسلہ تاخت و تاراج بند کر دیں۔ اور اپنی افواج جو بادن ٹیلیں
 تربیت یافتہ پیادہ سوار اور بے شمار رسالہ پٹھانوں پر مشتمل تھی محدود کر دیں اور
 صرف چالیس اٹوپ رکھ کر اپنا بقیہ توپ خانہ نقد قیمت پر گورنمنٹ کے پاس
 فروخت کر دیں۔ نواب امیر الدولہ مرحوم نے یہ شرائط منظور کر لیں۔ جس پر
 ایک عہد نامہ فی مابین نواب امیر الدولہ بہادر و گورنمنٹ نومبر ۱۸۱۷ء میں مرتب
 و منسل ہو گیا۔ جو سر چارلیس ایچکین کی کتاب معاہدات میں درج ہے۔
 برٹش گورنمنٹ نے اپنی طرف سے علاقہ جات مندرجہ بالا کے علاوہ
 رام پور یعنی علی گڑھ کا قلعہ اور پرگنہ عنایت فرمایا۔ اور مبلغ تین لاکھ روپیہ
 کا جو نقد قرضہ دیا تھا۔ وہ بھی چھوڑ دیا۔

نواب امیر الدولہ بہادر نے زمام حکومت ہاتھ میں لیتے ہی پرانے
 قصبہ ٹونک دجو ایک فیصل دار قصبہ بہ شکل قلعہ پہلے سے موجود تھا کے باہر
 ایک اور نیا قصبہ آباد کرنا شروع کیا۔ اور اپنی ہمت و کوشش سے ریاست
 کی ترقی و آبادی اور جنگلات کی صفائی و زراعت کی توسیع فرمائی۔۔۔ ان کی
 نیک چلنی اور پرہیزگاری کا یہ عالم تھا۔ کہ جب جامع مسجد کے آگے کا بڑا کنواں
 تعمیر ہونے لگا۔ تو علماء نے کہا کہ کوئی ایسا شخص اس کی اینٹ رکھے۔ جس نے
 عمر بھر زنا نہ کیا ہو۔ تو تمام مجمع میں سے صرف نواب امیر الدولہ بہادر نے ہی
 فرمایا کہ میں نے عمر بھر زنا نہیں کیا۔ اس لئے اس کی اینٹ آپ نے ہی رکھی
 چنانچہ اب تک یہ کنواں ٹونک کے ہندو مسلمانوں کو اپنے شیریں پانی سے



نواب ذریعہ خان دہلوی والد نواب دہلوی مرحوم نواب دوم ٹونک

مستفیض کر رہا ہے۔ نواب امیر الدولہ نے سترہ برس کی عابدانہ و زابدانہ حکومت کے بعد ۱۸۳۲ء میں انتقال فرمایا۔ نواب امیر الدولہ بہادر کے مفصل سوانح جات عمر امیر نامہ نام کتاب میں بزبان فارسی لالہ بساؤن مل نے لکھے ہیں۔ جو پہلے بخششی فوج اور بعد میں نواب امیر الدولہ بہادر کے میسرشی تھے۔ اس کتاب کا ایک مختص اردو میں بھی کیا گیا تھا۔ جو اب آڈٹ آف پرنٹ یعنی نایاب ہے۔

عہد وزیر الدولہ نواب وزیر محمد خان بہادر

نواب امیر الدولہ بہادر مرحوم کی وفات پر ان کے صاحبزادے نواب وزیر محمد خان بہادر ۱۸۳۳ء میں مسند نشین ہوئے۔ آپ علوم عربیہ وینیہ میں مہارت تک رکھتے تھے۔ چنانچہ آپ نے مختلف دیار و امصار سے علماء فضلاء اور خاندانی بزرگوں کو بلا کر ٹونک میں آباد فرمایا۔ آپ کا زمانہ خاص طور پر علم و عمل اور تعلیم شریعت و دین کے لحاظ سے تمام ہندوستان میں مانا گیا۔ جس کی وجہ سے ٹونک اب تک پنجاب و ہندوستان میں قبتہ الاسلام کے نام سے یاد کیا جاتا ہے۔

آپ نے امورات ریاست کی اصلاح و ترقی اور آبادی میں خاص گوش فرمائی۔

غدر ۱۸۵۷ء میں نواب وزیر الدولہ بہادر کے علاقہ ٹونک پر نواب باندہ

اور تانتیا ٹوپی کی افواج نے متحد ہو کر حملہ کیا۔ لیکن نواب وزیرالودولہ بہادر نے ان کو شکست دیکر بھگا دیا۔ آپ کی اس شجاعت و بسالت کے اعتراف میں برٹش گورنمنٹ نے آپ کی پندرہ اتواپ کی سلامی سترہ اتواپ کر دی۔ اور ان کی اس تند عا پر ایک سند عطا فرمائی۔ جس کا مفہوم و مدعا یہ تھا کہ شاہی خاندان ٹونک میں جالیشنی بموجب شرع محمدی عمل میں آیا کر گئی۔ نواب صاحب موصوف علوم و دین و ادب و تاریخ میں یدِ طلوع رکھتے تھے۔ جس کی وجہ سے ہند و سندھ و پنجاب کے علماء اُن کا بڑا احترام کرتے تھے۔ چنانچہ آپ نے دو تین کتابیں بھی تصنیف فرمائیں جن میں وصایائے وزیرِ مہاراجہ نام سیاستِ مدن اور اخلاق کی ایک بہترین کتاب ہے۔ مرحوم نے ۱۸۶۴ء میں انتقال فرمایا۔ جن کے صاحبزادے

نواب محمد علی خان بہادر

نواب محمد علی خان بہادر ۱۸۶۴ء میں جالشین ہوئے۔ جو علوم عربیہ و فارسیہ کے ایک جید عالم تھے۔ آپ نے حکومت کے کاروبار کے علاوہ ایک کتاب بنام قرۃ العیون تصنیف فرمائی۔ جو قریباً پانچ ہزار صفحات پر ختم ہوئی ہے۔ اس میں علوم عربیہ، تاریخ اسلام کے دقیق مسائل پر بڑی جہت و تنقید سے خامہ فرسائی کی ہے۔ مکمل کتاب تین یا چار جلدوں میں ہے۔ اگر اس کتاب کو موجودہ ہرنائی ٹرسٹ نواب صاحب بہادر دامِ مُلک





نواب محمد ابراہیم علی خان صاحبزادہ، سربراہ دہلی، مرحوم نواب علی احمد صاحبزادہ

طبع فرمائے کا حکم بخشیں۔ تو اہل علم پر بڑا احسان ہو گا۔ آپ نے صرف
 تین سال یعنی ۱۸۶۷ء تک حکومت فرمائی ۵

عہد میں الدولہ وزیر الملک ہمایوں صاحب حافظ محمد ابراہیم علی خان بہادر صولت جنگ فرمائے ٹونک

نواب محمد علی خان بہادر کے صاحبزادے امین الدولہ وزیر الملک
 نواب حافظ محمد ابراہیم علی خان بہادر صولت جنگ جو ۱۸۶۹ء کی ولادت
 تھے۔ ۱۸۶۷ء میں سربراہان حکومت ٹونک ہوئے جو حافظ کلام مجید
 ہونے کے علاوہ علوم دینیہ میں کامل مہارت رکھتے تھے۔ اور نہایت عابد
 و زاہد فیاض و محیرت رئیس تھے۔ آپ کو حضرت رسول خدا صلی اللہ علیہ وسلم
 کی ذات مبارک سے ایک سچا عشق تھا۔ چنانچہ آپ نے مناقب آنحضرت
 صلعم میں خود ایک بڑی کتاب تصنیف فرمائی تھی۔ چنانچہ ماہ ربیع الاول
 میں برابر سات دن تک روزانہ عصر سے شام تک اور پھر عشاء شب
 کے ایک بجے تک مجالس میلاد شریف منعقد فرماتے۔ جس میں آپ کی
 تصنیف پڑھی جاتی۔ خود مجالس میلاد میں باوجود پیرانہ سالی کے
 نہایت مؤدبانہ طور پر نشست فرماتے اور ساتوں راقوں میں نذر باغ
 میں اس کثرت سے روشنی کی جاتی کہ جیسے جشنوں میں روشنی ہو کر تھی

ہے۔ جشن میلاد شریف کی شرکت کے لئے دور دور سے ہمان آتے اور تمام اہل شہر کو بھی اس میں شرکت کی دعوت دی جاتی۔ ہر شریک مجلس کے علاوہ ہر فرد رعایا کو آدھ آدھ سیر شیرینی کے لڈو بھی تقسیم کئے جاتے۔ یہ سلسلہ ہر روز اب صاحب کے وقت میں بھی بدستور جاری ہے :

اصلاحات

ریاست کے انتظام میں آپ نے بہت سی اصلاحیں فرمائیں۔ جن میں بڑی اصلاح ریاست میں ایک کونسل کی قائمی ہے۔ جس میں دو ممبران کونسل خاندان سے ہیں۔ اور دو یورپین انپکٹر جنرل پولیس کے عہدہ پر مقرر آئے۔ جے۔ ایچ فٹنر پیٹرک کو معمور فرمایا :

تعلیمی ترقی

ریاست میں ایک دربار مانی سکول قائم فرمایا۔ اور خاص ٹونک میں نصف درجن پرائمری مدارس کے علاوہ کئی دیہی مدارس بھی جاری فرمائے اس کے علاوہ ہر پرگنہ میں ایک سٹینڈرڈ مڈل سکول کھولا علاقہ جات میں قریباً بیس پرائمری مدارس اردو حساب کے اور قریباً چالیس مدارس ہندی کے ہیں۔ اس کے علاوہ شہر و بیرون جات میں بہت سے ایسی مکاتب کو ریاست سے امداد دی جاتی ہے۔ مولانا حکیم برکات احمد صاحب کی یادگار میں ایک عربی مدرسہ قائم ہے :

شفاخانہ جات

صدر ٹونک میں ایک بڑا شفاخانہ ہے۔ جس میں ایک ایم۔ بی۔ بی۔ ایس اسسٹنٹ سرجن کے ماتحت دو اسسٹنٹ سرجن اور چھ کمونڈرو اور دو ڈریسیر کام کرتے ہیں۔ ایک زنانہ ہسپتال بنام والٹر فیمیل ہسپتال ہے۔ جو ایک ایم۔ بی۔ بی۔ ایس۔ لیڈی ڈاکٹر کے ماتحت ہے۔ جس میں ایک سب اسسٹنٹ لیڈی ڈاکٹر پچیس چھبیس سال سے نہایت کامیابی سے طبی خدمات انجام دے رہی ہے۔ اس کے علاوہ ایک میٹرنٹی منیٹر ایک باقاعدہ ڈوائف کے ماتحت ہے۔ جس میں بہت سی دائیاں ملازم ہیں۔ جو بچوں کی ولادت کے وقت امداد و سہولیت بہم پہنچاتی ہیں اور اکثر شہر میں گھر بہ گھر پھر کر ہدایات دیتی رہتی ہیں۔ ہر نظامت کے ہیڈ کوارٹر میں ایک ایک شفاخانہ سب اسسٹنٹ سرجنوں کی زیر نگرانی قائم ہے۔ اور ہر جگہ حسب ضرورت کمونڈروں اور ڈریسروں کی تعداد موجود ہے۔

ایگریکلچر

چند سال سے ریاست میں تعلیم و عمل زراعت کے لئے چند موڈل فارم نظامت ٹونک۔ نیما ہیڑہ۔ سرونج و چھڑہ میں قائم کئے گئے ہیں جن میں موجودہ زمانے کے طریق کاشت و زراعت عمل میں لائے جاتے

اور عوام کو دکھائے جاتے ہیں۔ جس کے افسر صاحبزادہ محمد عبدالمعید خاں صاحب
ہیں۔ جو ایچر پیکچرل کالج اندور کے تعلیم یافتہ و سنیافتہ ہیں۔ محکمہ مذکور ریونیو
ممبر کونسل کے ماتحت ہے۔

امداد قحط

۱۸۹۹ء - ۱۹۰۰ء کے قحط میں پوری امداد کی گئی۔
علاوہ بریں آپ کے عہد میں بندوبست ریاست کی تکمیل ہوئی۔ اور
باقاعدہ عدالتیں قائم ہوئیں۔
برٹش گورنمنٹ نے ہنزائینس کے حسن انتظام قابلیت انصاف پر
رعایا پروری کی بنا پر آپ کو جی۔ سی۔ آئی۔ ای۔ جی۔ سی۔ ایس۔ آئی۔
کے خطابات سے ممتاز فرمایا۔ آپ دربارہائے تاجپوشی ۱۹۰۳ء و
۱۹۱۱ء میں بھی بطور مہمان گورنمنٹ شریک ہوئے۔ افسوس ہے کہ ایسے
زادہ عابد پر ہینر کارنیک ہمدرد مخیر اور فیاض رئیس نے ۱۹۲۰ء
میں چوسٹھ برس تک کامیاب حکومت کرنیکے بعد ۲۳ جون ۱۹۳۰ء کو اس
جہان فانی سے عالم جادوانی کی طرف رحلت فرمائی اِنَّا لِلّٰہِ وَاِنَّا اِلَیْہِ
رَاجِعُونَ ۛ جن کی فیاضی و خیرات و معدلت گستری ہمیشہ صفحہ ہستہ
پر یادگار رہے گی۔ ہماری دعا ہے۔ کہ اللہ تعالیٰ نواب صاحب کو
جنت الفردوس میں جگہ دے۔ آمین ثم آمین۔

ہزہائیں سعید الدولہ وزیر الملک نواب حافظ محمد سعادت علی خان بہادر صولت جنگ فرماں روئے ٹونک کا پرامید عہد

ہزہائیں امین الدولہ وزیر الملک نواب حافظ محمد ابراہیم علی خان بہادر
صولت جنگ جی۔ سی۔ آئی۔ ای۔ جی۔ سی۔ ایس۔ آئی کی وفات پر
۲۴ جون ۱۹۳۱ء کو ان کے خلیفہ اکبر ہزہائیں سعید الدولہ وزیر الملک
نواب حافظ محمد سعادت علی خان بہادر صولت جنگ باون سال کی عمر میں
سربراہ آرائے سلطنت ٹونک ہوئے۔ جن کو تمام ممبران خاندان والکین
ریاست نے اندریں دکھلائیں۔ جو علوم شرقیہ عربیہ فارسیہ کے ایک فارغ
التحصیل عالم ہیں۔ جنہوں نے اپنے دادا نواب محمد علی خان بہادر سے تعلیم
پائی۔ بلکہ کلام مجید بھی ان سے حفظ فرمایا۔ چنانچہ دو سال پہلے تک آپ
ہر سال رمضان شریف میں محراب سنایا کرتے تھے۔ آپ کی طبیعت میں
نیکی انصاف پسندی رعایا سے ہمدردی ہے۔ چنانچہ آپ نماز جمعہ میں
شریک ہوتے ہیں۔ اور تخت کشینی کے قبل نماز جمعہ میں ہر نمازی سے

مصافحہ فرمایا۔ اور اعلان عام فرمایا۔ کہ ہر شخص جو کچھ چاہے عرض کر سکتا ہے اس کی داد رسی فرمائی جائے گی۔ اور آپ نے تمام بیواؤں کی پنشنیں فرمادینے کا بھی اعلان فرمایا۔ عجب ریاست کی قائم شدہ سٹیٹ کونسل کے

حسب ذیل اراکین ہیں :-

۱۔ والس پریزیڈنٹ سٹیٹ کونسل۔ میجر ڈی ایم فریزر بہادر آئی۔ اے نے جو پہلے کوٹاٹ وٹنوں صوبہ سرحدی میں اسسٹنٹ کمشنر و ضلع ڈبرہ اسمبلی میں ڈپٹی کمشنر رہ چکے ہیں۔ اور ویسٹرن انجینی و سنٹرل انڈیا انجینی میں سکرٹری اعلیٰ اور ان پور میں پولیٹیکل انجینئر کی خدمات انجام دی چکے ہیں۔ ۲۴ اکتوبر ۱۹۳۷ء کو سابق والس پریزیڈنٹ سٹیٹ کونسل سیریل کے بہادر سے چارج لیا۔ آپ اپنے اس عہدہ کے علاوہ ہنریٹس کے پرسنل آفیشل و ایڈوائزر بھی ہیں۔ آپ سرسٹوارٹ فریزر سابق رز پڈنٹ کشمیر و حیدر آباد و کن کے صاحبزادے ہیں۔

۲۔ فنانس ممبر۔ اعظم الامراء خان بہادر صاحبزادہ محمد اسحق خان بہادر فینانس۔ جو موجودہ ہنریٹس کے چچا ہیں۔

۳۔ جوڈیشل ممبر۔ میجر فرگوسن بہادر ہیں۔ جو پہلے ریاست میں انسپکٹر جنرل پولیس رہے۔ ریاست کا جیل ریویںڈیل اور صنیعہ تعلیم آپ کے ماتحت ہے۔ آپ ایک نیک طبیعت افسر ہیں۔

۴۔ ریونیو ممبر۔ خان بہادر شیخ رحیم بخش صاحب اد۔ بی۔ ای نے پنجاب میں اسٹرا اسسٹنٹ کمشنر۔ ڈپٹی کمشنر و ڈاکٹر لینڈ ریکارڈز رہنے کے بعد پنشن لی۔ مدتوں جالندھر ڈسٹرکٹ بورڈ کے والس پریزیڈنٹ اور ریونیو جالندھر شہر کے پریزیڈنٹ رہے۔ اب آپ ٹونک سب ریونیو ممبر ہیں جو ایک تجربہ کار۔ قابل دیانتدار اور پابند شریعت افسر ہیں۔

۵۔ ہوم ممبر۔ سالار جنگ صاحبزادہ محمد عبدالنواب خان صاحب بہادر ہوم ممبر کونسل ہنر ہائٹس کے حقیقی چیچرا دہائی ہیں۔ جو پہلے ریاست کی فوج کے جرنیل تھے۔ اور اپنے والد ماجد صاحبزادہ محمد عبدالنواب خان صاحب مرحوم و مغفور فنانشل ممبر کی وفات کے بعد ہوم ممبر بنائے گئے۔ جو حالات ریاست کا پورا تجربہ رکھتے ہیں۔ نہایت شریف الطبع بزرگ ہیں۔ جو اپنے نیک و برگزیدہ والد مرحوم کے نقش قدم پر چلنے والے فرزند رشید ہیں۔ آپ کو مطالعہ کا بہت شوق ہے۔

۶۔ انسپکٹر جنرل پولیس ریاست۔ مسٹر فٹنر پیٹرک ہیں۔ جو صوبہ یوپی میں ڈپٹی سپرنٹنڈنٹ پولیس تھے۔ اور اب ساڑھے چار سال سے ریاست میں مفید خدمات انجام دے رہے ہیں۔

۷۔ ملک محمد دین صاحب علیگ ایم۔ آر۔ اے۔ ایف۔ آر۔ اے۔ آئی جو پہلے سیٹ کونسل کے سیکرٹری تھے۔ آج کل دربار سکریٹری کے عہدہ پر سرفراز ہیں۔ جو اپنے فرائض کو نہایت قابلیت و محنت و لیاقت سے سرانجام دے رہے ہیں۔

۸۔ لالہ چاند مل صاحب بی۔ اے پرائیویٹ سکریٹری ہیں۔

۹۔ صاحبزادہ محمد خلیل الرحمن خان صاحب اسسٹنٹ ہوم ممبر ہیں۔ جن کے متعلق ممانداری وغیرہ کے محکمہ جات ہیں۔

۱۰۔ حاجی شیخ فضل احمد صاحب اسسٹنٹ فنانشل ممبر ہیں

موجودہ ہنر ہائٹس اہل خاندان سے اخلاق سے پیش آتے ہیں۔

اجرائے ریلوے کی تجویز

آپ کے عہد کی پہلی برکت ایک مبارک فال ہے۔ کہ اجرائے ریلوے کی تجویز ایک عملی صورت حاصل کر رہی ہے۔ جس کی تفصیل یوں ہے۔ کہ جناب ملک فردوس زمانی بیگم صاحبہ والدہ ماجدہ سزبان بیگم صاحبہ حافظ محمد سعادت علی خاں صاحب بالقبابہ موجودہ فرماں روا کی یہ خواہش تھی۔ کہ ٹونک میں ریلوے جاری کی جائے۔ چنانچہ جناب مرحوم نے اپنے مرنے سے پہلے اپنے تمام املاک کو جو قریباً چار لاکھ کا تھا۔ ریلوے کے اجراء میں صرف فرمائے کی وصیت فرمائی چنانچہ ملک مرحوم کے ایماندار اور نیک کامدار مرزا محمد بیگ صاحب نے جواب تو شہ خانہ ریاست کے افسر اعلیٰ میں۔ پیاس وصیت ملک مرحوم بصوابدید موجودہ حضور پرنسز دام ملکم اجرائے ریلوے کی تجویز کو سرسبز کیا ہے۔ اور ایک کمیٹی بنام کمیٹی انتظام ریلوے قائم کی گئی ہے۔ جس میں دو ممبران کونسل سیکرٹری کونسل۔ پولیٹیکل سیکرٹری۔ میسرمنشی صاحب۔ مرزا محمد بیگ۔ دو ایک اور صاحبان بطور ممبران شامل ہیں۔ جو اس معاملہ میں کارروائی کر رہے ہیں۔ ریلوے پر آٹھ لاکھ کے خرچ کا اندازہ ہے۔ باقی رقم ریاست خرچ ہے۔ اللہ تعالیٰ اس کا بخیر کی بنیاد ڈالنے والی ملک مرحوم کو جنت المادنیٰ میں جگہ دے۔ چونکہ شاہی خاندان ٹونک میں تصانیف کا سلسلہ چلا آتا ہے۔ اور موجودہ نیرائے منشا بہادر بھی ایک جید عالم و فاضل ہیں۔ اس لئے امید کی جاتی ہے کہ وہ بھی کوئی اعلیٰ تصنیف فرما

لئے فیوض علی سے لوگوں کو سیراب فرمائیں گے۔ چونکہ ان کے عہد مبارک سے رعایا کی بہت سی امیدیں
وہجتیں اس لئے خداوند کریم سے بصدق دل دعا کی جاتی ہے کہ وہ آپ کے عہد مبارک سے
مسعود فرمائے ع

ایں دعا از من و ز جملہ جہان آمین باد

قطعہ عایہ مسند نشینی حضور نواب صاحب ہمدان

از ملک محمد بن صاحب علیگ ایم۔ آر۔ اے۔ ایس سکرٹری کوئٹہ ٹی بیٹ سکرٹری
ایف۔ آر۔ اے۔ ایس سکرٹری کوئٹہ ٹی بیٹ سکرٹری
جو ۲۵ جون ۱۹۳۱ء کو دربار معطلے میں پڑھا گیا۔

عید رمضان آمد و یاد رہنمائی رفت	صد شکر کہ ایں آمد و صد حیف کہ آن رفت
چوں خلیف پیرستی و پیہیم بتو دادہ	آن شاہ نکو سیرت خود سوئے جنان رفت
چوں جذبِ محبت بہ طعنت شد افزا	در مجلس مجسوپ خدا خیر شہان رفت
چوں اسمِ سعادت ز ازل اسم تو آمد	مے کوش کہ گویند شقاوت نہ جہان رفت
از عدل مروت دل مخلوق بدست آر	تا خلق زند نعرہ کہ ظلمت نہ جہان رفت
قد اہل عرب جامع نعمائے الہی	آن وقت کہ از خاطر شان عشق بتاں رفت
چوں قدر نہ کردند شہان علم و سر را	صد گوہر نایاب و درخشاں ز شہان رفت
توفیق ندا باد رفیقیت ہمہ کار	
در جملہ مقامات خدا باد مددگار	

مستند فرمائے اور ایس خود شکرست فرمائے

لے نواب صاحب مرحوم کو آنحضرت رسول خدا صلعم سے ایک حقیقی عشق تھا۔ ہر سال سات دن تک مجلس سید

دربارِ خریطہ مسند نشینی ٹونک

اگرچہ ہنرمائیں نواب محمد ابراہیم علی خان بہادر بالقاء کے انتقال کے دوسرے دن ہی ۲۵ جون ۱۹۳۰ء کو سید الدولہ وزیر الملک ہنرمائیں نواب حافظ محمد سعادت علی خان بہادر صولت جنگ سریر آٹے مسند ٹونک ہو چکے تھے۔ اور مالیان خاندان ممبران کونسل دیگر اراکین و عمدہ داران اور رعایا کے مختلف طبقات نے نذریں پیش کر دی تھیں۔

دربارِ مسند نشینی کی تاریخ

لیکن حضور وائسرائے کے خریطہ دربار مسند نشینی کی تاریخ ۱۹ اکتوبر ۱۹۳۱ء مقرر ہو کر دربارِ مذکور میدان کوٹھی عید گاہ میں منعقد کیا جانا قرار پایا تھا۔ جس کے لئے نہایت شاندار پنڈال تیار کیا گیا تھا۔

مہمانوں کی آمد

جس کی شرکت کے لئے بیرونجات سے کئی مالیان ریاست و ریاستوں کے نمائندے دیگر معزز یورپین و ہندوستانی اصحاب مدعو کئے گئے تھے۔ چنانچہ آنریبل لفٹنٹ کرنل آر۔ جے میکناب ایجنٹ گورنر جنرل بہادر مع اپنے عملے اور جلوسی دستہ کے پہنچے اور میجر بارٹن پولیٹیل ایجنٹ بھی مع اپنے

ضروری عملہ کے ۱۵ اکتوبر کو بھی رونق افروز ٹونک ہو گئے تھے۔ جن کے استقبال و قیام کا نہایت اعلیٰ اہتمام کیا گیا تھا۔

دربار کی نشستیں

دربار کا پنڈال نہایت وسیع و فناء دار تھا۔ سامنے ڈائیس پر دو مکلف کرسیاں ایک ہنر ہائینس اور دوسری آنریبل ایجنٹ بہادر گورنر جنرل کے لئے بچھائی گئی تھیں۔ دائیں طرف صاحب پولیٹکل ایجنٹ و ایجنٹ گورنر جنرل کے عملہ کے لئے نشستوں کا انتظام تھا۔ بائیں طرف ممبران خاندان اور آٹھ سائے مقابل کی نشستیں معزز مہمانوں اور ہنر ہائینس کے عقب میں عمدہ داران کی نشستیں تھیں۔ حاضرین و دربار زرق برق اور فوق البھڑک اطلسی لباسوں میں ملبوس تھے۔ دربار کا انتظام پولیٹکل سکرٹری صاحب کے متعلق تھا۔

جلوس کا راستہ اور اس کی آرائش و زیبائش

راستہ جلوس نذر باغ زیر جامع مسجد چوک کنواں نواب امیرالدولہ بہادر سے بڑا بازار اور پھر دفاتر کے چوک سے دربار ہائی سکول کی سڑک سے ڈاک بنگلے سے گزرتے ہوئے کوٹھی عید گاہ تک قرار پایا تھا۔ چنانچہ اس تمام راستہ کے دونوں طرف کے مکانات دوکانات پر سفیدی کئے جانے کے علاوہ تمام راستہ کو جھنڈیوں اور مصنوعی دروازوں سے سجایا گیا تھا۔ پہلا دروازہ چوک

چاہ پر نظامت کی طرف سے تیار ہوا تھا۔ دوسرا دروازہ نہایت شاندار صاحب زادہ محمد عبد العظیم خان صاحب ظلف نواب سر محمد عبید اللہ خان بسادر مرحوم نے بنوایا تھا۔ تیسرا ڈاک خانہ کے متصل ہالیان بازار کی طرف سے اور چوتھا صدر کو توالی کی طرف سے بنا تھا۔ پانچواں دروازہ ہنر ہائینس کی محترم ہمیشہ صاحبہ کی طرف سے بنا۔ چھٹا دروازہ ہائی سکول کے متصل محکمہ تعمیرات کی طرف سے تیار ہوا تھا۔ اگلا دروازہ کوٹھی عید گاہ کے موڑ پر تھا۔

روانگی جلوس

صبح آٹھ بجے نذر باغ سے ہنر ہائینس شاہی جلوس میں ایک موٹریں سوار ہو کر شاہی تنزک و احتشام و سوار پیدل کے کئی دستوں کے ساتھ معہ ممبران خاندان اور اراکین ریاست سوار ہوئے۔ تو اتواپ سلامی سر ہوئیں۔ جلوس میں کئی گاڑیاں بھی تھیں۔ تمام راستہ پر پولیس و فوج کے سپاہی دونوں طرف کھڑے تھے۔ اور راستہ کے مکانات پر ہزار ہا رعایا اپنے تابعدار کے دیدار فیض آتار سے مشرف ہونے کے لئے بیٹھی تھی۔ جلوس کے گزرتے وقت رعایا آداب عرض کرنے کے علاوہ نواب زندہ باد کے نعرے لگا رہی تھی جو ایک قابل دید منظر تھا۔ اور ہنر ہائینس نہایت اخلاق و خندہ پیشانی سے رعایا کے سلام لیتے اور انہیں قبول فرماتے جاتے تھے۔ سارے نوبح کے قریب ہنر ہائینس رونق افروز دربار ہوئے۔ تو

باڈی گلڈ نے اسلحہ سے سلامتی دی۔ بینڈ نے ترائہ مسرت بجایا۔ اور
حاضریں دربار نے اٹھ کر تعظیم دی۔ اور نقیبوں نے مبارک سلامت کے
نعرے لگائے اور ترقی اقبال کی دعا دی۔ اتواپ سلامی سر ہوئیں۔ اور
ہنر ہائینس اپنی نشست پر رونق افروز ہوئے۔

ایجنٹ گورنر جنرل بہادر کی آمد

ٹھیک پونے دس بجے آنریبل ایجنٹ گورنر جنرل بہادر پولیسکل
ایجنٹ بہادر ریاست کا استقبال وفد پہنچنے پر ایک پریشان شکوہ جلوس
کے ساتھ روانہ ہوئے۔ جو دس بجے سے قبل پنڈال میں پہنچ گئے۔ جہاں
چند سرداروں نے استقبال کیا۔ گارڈ آف آنر نے سلامی دی۔ آنریبل
ایجنٹ بہادر دربار مال میں رونق افروز ہوئے۔ تو ہنر ہائینس نے لب
فرش استقبال کیا۔ تمام حاضرین نے کھڑے ہو کر تعظیم دی۔ اور ہنر ہائینس
پورے احترام سے مہانوں کو اپنے ہمراہ لا کر خود بھی تخت پر جلوہ افروز
ہوئے۔ اور آنریبل ایجنٹ بہادر کو اپنے دائیں طرف کی نقری کرسی پر بٹھلایا
اور باقی مہمان بھی اپنی اپنی نشستوں پر رونق افروز ہوئے۔ اور سلامی
اتواپ سر ہوئیں۔


خریہ دربار کی آمد

آنریبل ایجنٹ گورنر جنرل بہادر کے ہمراہ جو خریہ آیا تھا۔ اسے ایک

مذہب طشت میں میز پر آنریبل ایجنٹ بہادر کے سامنے رکھا گیا۔ چنانچہ

خریطہ کا پڑھا جانا

آنریبل لفٹنٹ آر۔ جے میکناہ بہادر کھڑے ہوئے اور حضور و اس کے
کا خریطہ لے کر انگریزی میں سُنا یا۔ خریطہ کے شروع میں ۳۱ اتواپ کی سلامی
شروع ہوئی۔ جے ہنزہ ٹینس اور تمام شرکائے دربار نے کھڑے ہو کر سنا۔ بعد
میں ہنزہ ٹینس نے کمال اعزاز خریطہ کو دست مبارک میں لیا۔ گارڈ آف آنر
نے اسلحہ کی سلامی دی۔ بینڈ باجہ نے نیشنل انتم ہم بجایا۔





سعید الدولہ وزیر الملک ہرنامس و اب حافظہ شیرکاد علی گڑھ درویش جنگ چوروہا پنجم نمونہ

لیجنٹ گورنر جنرل بہادر کی تقریر

آئریل ٹینٹ کرل آر۔ جے میکنابٹ مقام لیجنٹ گورنر جنرل نے کھڑے ہو کر سنیل تقریر فرمائی

میرے لئے یہ امر نہایت ہی موجب اطمینان ہے کہ میرا سب سے بڑا فرض جس کی ادائیگی میرے اس ٹھوڑے سے زمانہ ایک بجٹی میں میرے حصے میں آئی ہے۔ آج یہ ہے۔ کہ میں مسند ٹونک پر یورپائینس کی جانشینی کے متعلق ہنریجیٹی ملک معظم کے احکام تو پیش حضور تک پہنچاؤں۔ مجھے عین سال تک یورپائی نس کی ریاست کے ساتھ براہ راست برابری تعلق رکھنے کا موقع ملا ہے۔ اور اس عرصہ میں پورے طور پر ایک غیر معمولی اور بے حد دلکش شخصیت یعنی یورپائی نس کے قابل تعریف بزرگ والد امین الدولہ وزیر الملک ہنریجیٹی نس نواب حافظ محمد ابراہیم علی خاں مرحوم صوبہ جنگ کی نسبت محبت اور عزت کے جذبات میرے دل میں پیدا ہو گئے ہیں۔ جن کی موت نے راجپوتانہ کی ایک کڑی کو ہٹا دیا ہے :

نواب سر محمد ابراہیم علی خاں بہادر مرحوم نے اپنے باسٹھ سالہ طویل عہد حکومت میں اپنے اطوار شائستہ خصائل حمیدہ اور مراحم اور ملطف خسروا سے لوگوں کے دلوں میں ایک ایسی پائیدار یادگار چھوڑی ہے۔ کہ کوئی شخص اس سے زیادہ مستحکم مستقل اور پائدار یادگار نہیں چھوڑ سکتا۔ خواہ وہ

کتنا ہی مضبوطی سے اسے تعمیر کرے ؟

لیکن ایسے موقع پر ہمارے خیالات خود بخود زیادہ سرعت سے ماضی کے مقابل زمانہ مستقبل کی طرف رجوع کر رہے ہیں۔ یورپائی نس! آپ کے سامنے ایک نہایت ہی اہم کام ہے۔ جو یورپائی نس کو روشن اور واضح ہے۔ اور میں اس موقع پر اسے صرف دوہرانا ضروری خیال کرتا ہوں کہ تعلیمی ترقی کی فوری ضرورت۔ محکمہ طب اور حفظانِ صحت کی سہولتیں سلسلہ رسل و رسائل اور نظم و نسق کی عمدگی۔ یہ فرائض یورپائینس کی حدود ریاست کی خاص وسعت کی بنا پر اور بھی زیادہ نازک اور دشوار ہیں۔ تاہم اگر یورپائینس نے اس بلند معیار کو قائم رکھا جس کے متعلق حضور کی ذات گرامی سے توقع ہے۔ اور جس کے قائم رکھنے کی یورپائی نس کو خواہش دامنگیر ہے۔ تو یقیناً ان میں ترقی کی ضرورت

لابد می ہے ؟

مجھے اس امر سے اور بھی زیادہ مسرت ہے۔ کہ گورنمنٹ ہند نے یورپائی نس کی خواہش کو منظور فرما کر مسیح فریئر کی خدمات بطور انسر اعلیٰ اور مشیر خاص ریاست کے سپرد کر دی ہیں۔ دراصل ان اہم فرائض کی کامیاب ادائیگی پر یورپائی نس کی رعیت کی بہبودی اور خوشی منحصر ہے۔ اور جب اس کام میں کامیابی ہوگی جس کا مجھے پورا یقین ہے تو یورپائینس کو بھی اس کامیابی پر دلی اطمینان اور رعیت کے اعتماد اور جان نثاری کی صورت میں کافی معاوضہ مل سکے گا ؟

مجھے سمجھ ہارٹن صاحب سے یہ سن کر خوشی ہوئی ہے۔ کہ باہمی اعتماد اور صدق دلی جو کہ پلو پلٹکل ایجنٹ اور ریاست ٹونک کے درمیان ہمیشہ قائم رہی ہے وہ اب بھی ویسی ہی مستحکم ہے۔ جیسی کہ یورٹائیٹنس کے والد بزرگوار کے وقت میں تھی۔ اور مجھے اس بات پر زیادہ زور دینے کی کوئی خاص ضرورت لاحق نہیں ہوئی۔ کہ میں یہ ظاہر کر دوں کہ سی سی حکام ہر وقت اس امداد اور مشورہ کے لئے ہمہ تن تیار ہوں گے۔ جو ان کے مقدور میں ہو گا۔

آخر میں میں اپنی طرف سے اور ان تمام صاحبان کی طرف سے جن کو اس موقع پر موجود ہونے کی خوش نصیبی حاصل ہوئی ہے۔ یہ یورٹائیٹنس کی صدق دل سے مبارک باد دیتا ہوں۔ اور ایک کامیاب اور پرمسترت عہد حکومت کے لئے بہترین آرزوؤں کا اظہار کرتا ہوں ۛ



ہنر ہائی نس نواب صاحب ٹونک کی تقریر

جس کے بعد ہنر ہائس نواب صاحب اور کھڑے ہوئے اور انہوں نے اردو میں حسب ذیل تقریر فرمائی
آنر بیل کرنل میکناہ !

ہنر ایگسلنسی حضور وائسرائے بہادر کے خریطہ کو جس میں میرے اور میرے
خاندان کے ساتھ میرے عزیز و محترم والد کی موت پر دلی ہمدردی کا اظہار کیا
گیا ہے۔ میں نے نہایت ہی تشکر اور امتنان کے جذبات کے ساتھ سنا
ہے۔ جیسا کہ آپ کو معلوم ہے۔ والد مرحوم ایک نہایت ہی کامیاب
حکمران تھے۔ ان کا طویل عہد حکومت جو قریباً تریسٹھ سال ہے۔ اس میں انہوں نے
موجودہ زمانہ کی کئی برکات سے اپنی رعایا کو پورے طور پر مستفیض فرمایا۔ جن
کے باعث رعایا نے نہایت ہی پُر امن زندگی بسر کی۔ ان کی ناقابل تلافی خدمات
کے صدمہ میں صرف ان کے قریبا ہی بلکہ ان کی تمام رعیت جسے وہ اپنے بچوں کی طرح
عزیز رکھتے تھے سو گوار ہیں۔ اور ان کی بابرکت یاد ہمیشہ ان لوگوں کے دلوں
میں قائم رہے گی۔ جن کو ان کے ساتھ ملنے جلنے کا موقع ملتا رہا ہے۔ میرے پاس
مناسب الفاظ نہیں ہیں۔ کہ میں اپنا شکریہ اس مبارکباد اور خیر سگالی کے متعلق
ادا کر سکوں۔ جس کا ہنر ایگسلنسی وائسرائے بہادر نے میری مسند نشینی کے موقع پر اظہار فرمایا۔
مجھے افسوس ہے کہ میرے عزیز دوست آنر بیل ایل ڈبلیو رینا لڈز اس
مبارک موقع پر ٹونک تشریف نہیں لاسکے۔ کیونکہ وہ دوسرے ضروری امور

کی سرانجام دہی کے لئے یورپ تشریف لیگئے ہیں۔ تاہم میرے لئے یہ نہایت ہی مسرت کا مقام ہے۔ کہ اس پُر مسرت رسم کی ادائیگی میں میرے ایک نہایت ہی پُرانے دوست آنریبل لفٹنٹ کرنل میکناپ حصہ لے رہے ہیں۔ اور میں اس موقع پر ان کی مہربانی شرافت ہمدردی اور اس گراں قیمت امداد کا دلی شکریہ ادا کرتا ہوں جو وہ میرے والد مرحوم کے زمانہ میں دیتے رہے ہیں۔

ٹونک کے فرمانروا تاج برطانیہ کے ہمیشہ سے صدِ قدل سے وفادار رہے ہیں۔ اور کئی موقعوں پر اس کا عملی ثبوت دے چکے ہیں۔ میں خود بھی اپنے ابا و اجداد کے قدم بقدم چل رہا ہوں اور اپنی خاندانی روایات کو قائم رکھتے ہوئے تاج برطانیہ کا ہمیشہ صدقِ دل سے وفادار رہوں گا۔ میرے تمام ذرائع آمدنی فیاض گورنمنٹ کے لئے حاضر ہیں۔ اور میں کبھی کوئی ایسا موقعہ ہاتھ سے جانے نہیں دوں گا۔ جس میں میری وفاداری کے متعلق عملی ثبوت کی ضرورت ہوگی۔

میں اپنے دوست آنریبل ایل ڈبلیو رینالڈز اور میجر بارٹن کا بے حد ممنون ہوں۔ کہ وہ مجھے ہمیشہ اچھا اور صحیح مشورہ دیتے رہے ہیں۔ میں اپنے والد مرحوم کی زندگی میں بیرونی پرگنہ جات کے جنگلات اور شکار گاہوں کا ہنتم رہا ہوں۔ اور اس وجہ سے مجھے لوگوں کے ساتھ آزادانہ طور پر ملنے کے لئے بہت سے مواقع ملتے رہے ہیں۔ اور میں ریاست کی حالت کا اچھی طرح مطالعہ کرتا رہا ہوں۔ اس لئے میں کبھی وقت ضائع نہیں کروں گا۔

سلسلہ آمد و رفت میں عدم سہولت کے باعث ٹونک کی مقامی صنعت و حرفت کی تجارت میں بہت بڑی رکاوٹ ہو رہی ہے دریاے بناس ہر سال جولائی

سے لیکر وسط اکتوبر تک بیکہ تکلیف و دشواری ہو تا ہے۔ اس لئے میں تجویز کر رہا ہوں کہ یا تو اس پر پبل بنا دیا جائے یا ایک نئی سڑک کا بند مناسب وقت میں تعمیر کیا جائے۔ ٹونک سروسٹ بیرونی دنیا سے منقطع ہے۔ اور اگر ایک ریلوے کے ذریعہ خواہ وہ چھوٹی ہی کیوں نہ ہو۔ اسے دوسری ریلوں سے ملا دیا جائے۔ تو مجھے یقین ہے کہ تجارت کی ترقی کے لئے یہ مددگار و مفید ہوگی۔ اور آمدنی کا بھی ایک حد تک ذریعہ ثابت ہوگی۔

اس ریاست کی معدنیات ابھی تک بغیر دریافت شدہ ہیں۔ میں جانتا ہوں کہ پتھر کا کوئلہ اور میکا و دوسری معدنیات اس ریاست میں موجود ہیں۔ اور اس اس غرض سے ایک ماہر معدنیات کا مشورہ حاصل کروں گا۔ تاکہ یہ معلوم ہو سکے کہ کانوں کی کھدائی مفید ہو سکتی ہے یا نہیں۔ ٹونک بھی ہندوستان کی طرح ایک زراعتی ملک ہے۔ اور زمین کا مالیہ یا وہ ترا چھی اور باموقع بارش پر منحصر ہے۔ آبپاشی کی سہولت نہ ہونے کے باعث زمین کے بڑے بڑے قطعے ریاست کے بیرونی پرگنہ جات میں غیر مزدور پٹے ہیں۔ سروئج ریاست کا سب سے بڑا پرگنہ ہے۔ اور وہاں زمین بھی زرخیز ہے۔ اگر اس پرگنہ کی قابل کاشت زمین کی کاشت کی جائے۔ تو مجھے یقین ہے کہ اس سے دو گنی آمدنی ہو سکتی ہے۔ اس لئے میں ایک ماہر زراعت کی خدمات سے بھی فائدہ اٹھانے کا ارادہ کر رہا ہوں۔ جس سے یقین و امانتی ہے کہ ریاست کی آمدنی کے ذرائع میں بہت کچھ اضافہ ہو جائے گا۔ پچھلے دو تین سالوں میں قلت باران کے باعث بیرونی پرگنہ جات میں بالعموم اور چھڑہ اور سروئج میں

خصوصاً فصلیں نہایت ہی ناقص ہوتی ہیں اور بہت سے کاشتکار مفلس ہو گئے ہیں۔ جن کے لئے میں نے خاص طور پر تقاویٰ دینے کا انتظام کیا ہے۔ اور ان کی قابل رحم حالت سے متاثر ہو کر فیصلہ کیا ہے کہ مالیہ اراضی کے بقایا میں سے ایک لاکھ روپیہ کی رقم اپنی مسند نشینی کی یادگار کے طور پر ان کو معاف کر دوں میں اور بھی دوسرے ٹیکسوں کو کم یا معاف کر دینے پر غور کروں گا۔

ٹونک تعلیم میں بھی بہت پیچھے ہے مجھے یہ دیکھ کر نہایت خوشی ہوئی۔ کہ لوگ جو دسے بیدار ہو رہے ہیں۔ السنہ شرقیہ کا ایک کلج حال ہی میں ٹونک میں کھولا گیا ہے۔ اور میں انٹر میڈیٹ کلج کے بھی کھولنے کی تجویز کر رہا ہوں۔ ریاست طلباء سے کوئی فیس نہیں لیتی۔ اور میں علم کی اشاعت میں مزید سہولتیں بہم پہنچانے کی کوشش کروں گا اور دیہات میں مزید پرائمری سکول بھی کھول دوں گا۔ لازمی ابتدائی تعلیم بھی میری توجہ کا مرکز رہی ہے۔ اور میں تجویز کر رہا ہوں۔ کہ سب سے ٹونک میں اسے آزمائشی طور پر جاری کر دوں۔

ٹونک اور دوسرے پرگنہ جات میں میونسپل کمیٹیاں قائم ہیں۔ میرا ارادہ ہے کہ جو نہی سرمایہ اس امر کی اجازت دے۔ شہری رقبوں میں سڑکیں اچھی بنادی جائیں۔ حفظ صحت اور طبی امداد میں بھی مزید آسانی بہم پہنچانی جائے۔ اور بجلی کی روشنی کا انتظام کیا جائے۔

میں خلوص دل سے آپ کا اُن قیمتی پند و نصائح کے لئے شکریہ ادا کرتا ہوں جو آپ نے میری آئندہ رہنمائی کے لئے کی ہیں۔ اور ان پر عمل کرنے کی میں پوری کوشش کروں گا۔


میں آخر میں دوبارہ اپنے دوست میجر بارٹن کا شکریہ ادا کرتا ہوں۔
 کیونکہ ریاست کے نظم و نسق اور دوسرے امور میں ہمیشہ ہمدردانہ امداد اور اپنے
 قیمتی مشوروں سے وہ میری امداد کرتے رہے ہیں۔ اور میں امید کرتا ہوں۔ کہ وہ
 آئندہ بھی ایسا ہی کرتے رہیں گے۔ میں اپنی تقریر کو اس دعا پر ختم کرتا ہوں
 کہ اللہ تعالیٰ ہمارے بابرکت بادشاہ ملک معظم جارج پنجم کو ہم پر سارا
 دراز تک حکومت کرنے کے لئے قائم رکھے۔ اور ہم انگریزی راج کی برکات سے
 مستفید ہوتے رہیں۔ *

انگریزی ترجمہ

جس کے بعد ہنریٹس کے پولیٹیکل سیکرٹری مولوی محمد عبدالکریم خاں
 صاحب نے اے۔ نے ہنریٹس کی تقریر کا انگریزی میں ترجمہ سنایا۔ *

عطروپان کی پیشی

اس کے بعد ہنریٹس نے خود بہ نفس نفیس آنریبل ایجنٹ گورنر
 جنرل بہادر پولیٹیکل ایجنٹ بہادر اور سیکرٹری ایجنٹ بہادر کو عطروپان
 پیش کئے۔ جس کے بعد دوسرے اراکین اعلیٰ نے باقی ممبران سٹاف کو عطرو
 پان پیش کیا۔ *



آنریبل ایجنٹ بہادر کی وانگی

دربار برخواست ہونے کے بعد آنریبل ایجنٹ بہادر گورنر جنرل دیوبند لیٹیکل ایجنٹ بہادر سکریٹری آنریبل ایجنٹ بہادر اور ان کا عملہ روانہ ہوا۔ ہنرہ ٹینس نے لب فرش تک نصرت فرمایا تو آپ سلامی سر ہوئیں اور گارڈ آف آنراور باجہ نے سلامی دی ۛ

ہنرہ ٹینس کی مراجعت

جس کے بعد ہنرہ ٹینس نے بھی دربار سے مراجعت فرمائی۔ تو اتواپ کی سلامی ہوئی۔ ہینڈ اوٹ گارڈ آف آنر نے بھی سلامی دی واپسی کا راستہ دوسرا تھا۔ جس پر کئی مصنوعی دروازے بنے تھے اور جھنڈیوں وغیرہ سے راستہ کیا بٹواتھا۔ واپسی کے وقت بھی سڑک کے دونوں طرف رعایا کا بڑا ہجوم تھا اور رعایا سلام کرتی ہوئی "بہارک ہو" کے نعرے لگاتی تھی۔ جن کے سلاموں کا جواب ہنرہ ٹینس بڑے اخلاق سے دیتے رہے ۛ

شاہی ضیافت

شب کو شاہی ضیافت ہوئی جو نہایت پر تکلف تھی۔ ہندوستانی دیور و بین سمان کافی تعداد میں تھے ہنرہ ٹینس نے موزون تقریر کے ساتھ حضور ملک معظم جارج پنجم شہنشاہ ہند کا اور بعد میں آنریبل فنٹ کرنل میکناب ایجنٹ گورنر جنرل بہادر کا جام صحت تجویز کیا۔ جس کو حاضرین نے نہایت ہوش و خروش سے نوش فرمایا۔ جس کے بعد آنریبل فنٹ کرنل آرجے میکناب بہادر ایجنٹ گورنر جنرل بہادر نے ایک موزون تقریر میں ہنرہ ٹینس کو اب فظ محمد عادت علی خاں بہادر کا جام صحت تجویز فرمایا۔ جسے حاضرین نے نہایت جوش کے ساتھ پیا اور ہنرہ ٹینس کی صحت و سلامتی کی دعا کی ۛ

آتش بازی کا نظارہ

بعد آتش بازی چھوڑی گئی۔ جس سے شرکائے دعوت نہایت محظوظ

روشنی

رات کو تمام شہر میں نہایت شاندار روشنی کی گئی۔ جس سے شہر بقیہ نور معلوم ہو رہا تھا۔ جس کے بعد یہ پُرمسرت تقریب ختم ہوئی۔ اور اپنی یاد حاضرین کے دلوں میں چھوڑ گئی۔ جسے ہم قلوبند کر کے اس قابلِ یادگار تقریب سعید کو شہرتِ دوام کا نام پہناتے ہیں۔

مبارک باد

ہم ہنرمائیس کے حضور میں دربارِ خریطہ مند نشینی کی نہایت صدقہ دل سے مبارکباد عرض کرتے ہوئے بارگاہِ خداوندی میں خلوص دل سے دعا کرتے ہیں۔ کہ ہنرمائیس سعید الدولہ وزیر الملک نواب محمد سعادت علی خاں بہادر صولت جنگ کا عہد حکومت ان کے نیک ظلم مشہور و مخیر والد ماجد کی طرح کامیاب ہو۔ بلکہ موجودہ ہنرمائیس نے اپنی رعایا کی بہتری کے لئے ترقی تعلیم طب و حفظانِ صحت منور و مدد زمین کی توسیع کے متعلق جن کوششوں کا ۱۰۰ بے وہ بار آور ہوں۔ اور آپنا دیرگاہ تختِ ٹونک پر چمکن رہیں اور رعایائے ٹونک ہنرمائیس کے خیر سلوک کی وجہ سے ان پر لبی جانیں تک شاکر کرنے کے لئے آمادہ ہو جائے۔

ایں دعا از من و از جملہ جہاں آیین باد

خاکسار دین محمد ایڈیٹر میونسپل گلوٹ

دومؤرخ دربارات قلعہ سی

فتح منزل ۱۰ ہور
۱۳ رجب المرجب ۱۳۵۵ ۱۲ نومبر ۱۹۳۴



ملک محمد دین صاحب (علیگ) ایم۔ آر۔ اے۔ ایف۔ آر۔ اے۔ آئی۔ ڈی۔ اسکریٹری ٹرانسپلٹ

ملک صاحب لاہور کے رئیس اور اردو فارسی۔ عربی و انگریزی کے ایک مشہور شاعر ہیں۔ اور انگریزی و اردو کی متعدد کتابوں کے مؤلف بھی ہیں

۱۔ گزٹیر ریاست بہاول پور جو دو جلدوں میں ہے۔ اور جس کے صفحات کی مجموعی تعداد ۵۵ ہے۔ پنجاب گورنمنٹ کے حکم سے انگریزی میں لکھا۔ جس پر سندھ و ستان انگلستان انگریزی اخبارات نے نہایت تعریفی تقریظیں لکھیں۔

۲۔ تحقیقات السنہ میں جو لارڈ کرزن کے عہد میں ہندوستان بھر میں کی گئی۔ اس میں تحقیقات السنہ کے بیش بہا نتائج دکھائے۔

۳۔ اتھنا گریفک سرفے کا کام بڑی قابلیت سے انجام دیا۔

۴۔ اپریٹل گزٹیر روڈن سنس میں پنجاب پر ووشیل گزٹیر کے متعلق جو آرٹیکل لکھے وہ کتاب مذکورہ کی جلد اول کے دیباچہ میں درج ہیں۔

۵۔ ہیرائل ہائسنس پرنس اوف ویلز جب نان کو اپریشن کے زمانہ میں لاہور تشریف لائے۔ تو صاحب ایماٹے روسائے پنجاب اپنے ایک انگریزی نظم تیار کر کے ریس گورنر کے جلسہ میں باعزائے تمام سنائی۔ جس کی بحمد وادلی اور سول ملٹری گزٹ و دلایت تک کے انگریزی اخبارات میں چھپی۔ حسب الحکم سرکار مرحوم و مغفور انگریزی نظمیں باعزائے آریبل سرایبل ڈیپو ریٹرنلڈس گورنر جنرل بہادر راجپوتانہ تھنیف کیں اور شاہی دعوت کے موقع پر سنائیں۔ جو "مقبول ہوئیں۔ یہ نظمیں خاص دو کتابیں ہیں۔ جن میں شاہی خاندان ٹرانسپلٹ کی ہسٹری منظم کی گئی ہے

کونسل ریاست ٹونک کی سکرٹری شپ کا کام دو تین سال تک نہایت قابلیت یافتہ اور امانت سے انجام دیکر اراکان کونسل رعایا اور والی ملک سے تحسین و آفرین حاصل کی۔ اچانک ۱۹۳۱ء سے خود حضور ہنزایٹنس نے دربار سکرٹری کے عہدہ پر مامور فرمایا۔ آپ کو علوم عربیہ شریعہ و انگریزی میں خاصی دستگاہ ہے۔ بندوبست مال۔ جوڈیشل۔ انہار اور جملہ صیغہ جات کا پورا تجربہ رکھتے ہیں۔

صاحبزادہ محمد عبدالرحمن نصاحب کرینل فوج ریاست ٹونک

صاحبزادہ صاحب ریاست ٹونک کے معزز جاگیرداران میں ہیں۔ آپ پہلے فوج کے کرینل بھی رہ چکے ہیں۔ آپ کے والد ماجد صاحبزادہ احمد یار خان صاحب سابق ممبر کونسل کے صاحبزادے ہیں۔ صاحبزادہ صاحب فن شکار کے کامل ماہر ہیں۔ چنانچہ فنون صید پر انہوں نے حال میں ایک کتاب تصنیف فرمائی ہے۔ جو زیر طبع ہے۔ صاحبزادہ صاحب کرینل فوٹو گرافی میں بھی یدِ طولیٰ حاصل ہے۔ چنانچہ خاکسار مؤلف ان کا مشکور ہے۔ کہ آپ نے پانچوں فرمانروایان ٹونک کے نوٹوں جو درج کتاب میں ہیں بہم پہنچائے۔ جن کی وجہ سے کتاب کی اشاعت رُکی ہوئی تھی۔



چند نایاب کتابیں

۱۹۱۱ء
یادگار دربار باجوہی ایک معطر ایڈورڈ ہنٹم کے دربار
 یادگار دربار باجوہی { باجوہی کی مفصل تاریخ جو سات
 صفحات اور نثر ہے ان ٹون تصاویر کے ساتھ شائع ہوئی ہے
 جس میں استون حالات بھی موصوفی درج میں قیمت مجلد نمبر
 جو اسلامی و تاریخی معلومات کا خزانہ
یادگار دربار اسلام ہے پہلی جلد میں مسخضرت مسلم
 کی نسبت سونیکر وصال تک مکمل حالات اور آغاز اسلام
 کی کیفیت دوسری جلد میں خلفائے اقل و
 دومینا ابوبکر صلی اللہ علیہ وسلم کے عہد
 کے حالات اسلام کی ترقی ترقی قیمت فی جلد
 تیسری جلد میں محمدی جلد ہے۔ بے جلد ہے
 مصحف لڑاکا خریدار۔

۵۶۰ صفحوں کے علاوہ پورے پورے صفحہ کی ۳۵۰ انٹ لٹ
 تصاویر و نقشہ جات ہیں۔ دو خوبصورت جلدوں میں
 میں کتاب پر نام درج ہے۔ نہایت اعلیٰ اہتمام
 حکام اور اہل ان ریاست نے اس کی پوری تدبیر بنی
 میں جو سب سے پہلے و خیریت کرنا لوں کو یہی قیمت مکمل
 ریاست سلاہور کے
صاق نمبر حالات سہ ۲۰ ہفتہ
 تصاویر کے قیمت
مرقع اسلام مسدس حالی کی طرز پر
 کے متعلق ایک دلا



مسدس قیمت ۲۰
کلید دیوناگری
 دیوناگری سیکھنے کے متعلق ایک مفید کتاب
 محمول سب کا بذمہ خریدار
 اس کے علاوہ ہر قسم کی کتابیں مل سکتی
یادگار سعدی کے ماحولہ کلام نظم و نثر کا انتخاب
 ترجمہ ہر ملک کے ہر طبقہ میں پسند ہوئی قیمت
 اور سہ ہر کے موجدہ مارا نا
یادگار نشینی پورے پورے ماحولہ کی ریاست قدیمی تاریخ
 حالات نشینی کے مفصل حالات با تصویر قیمت

ملنے کا پتہ منیجر کتب خانہ میونسپل ٹاؤن یوگارتھس فتح منزل لاہور بیرون۔